

دی۔ ی اور پسماندہ خطوں میں صنعتوں کا فروغ

Posted On: 12 APR 2017 7:06PM by PIB Delhi

نئی دہلی، 12۔ اپریل، کامرس اور صنعت کی مرکزی وزیر محترمہ نرملا سیتارمن نے آج راجیہ سبھا میں ایک تحریری جواب میں بتایا کہ پسماندہ علاقوں کی صنعتی ترقی کی اہم ذمہ داری ریاستی سرکاروں کے اوپر ہے۔ مرکزی حکومت ان مختلف اسکیموں کے ذریعے اپنی کوششوں کو آگے بڑھاتی ہے، جو اس کے ذریعے شروع کی گئی ہوں تاکہ ملک کے صنعتی اعتبار سے پسماندہ علاقوں میں صنعت کاری کو فروغ دیا جاسکے۔ انہوں نے کہا کہ صنعتی پالیسی اور فروغ (ڈی آئی پی پی) کا محکمہ ملک کے پسماندہ علاقوں کی صنعتی ترقی کو فروغ دینے کے لئے مندرجہ ذیل اسکیموں کو نافذ کر رہا ہے۔

شمال مشرقی صنعتی اور سرمایہ کاری فروغ پالیسی (این ای آئی آئی پی پی) 2007ء ایک اپریل 2007ء کو اروناچل پردیش، آسام، منی پور، میگھالیہ، میزورم، ناگالینڈ، سکیم اور تریپورہ ریاستوں کے لئے نوٹیفائی کی گئی تھی، اس میں 31 مارچ 2017ء تک توسیع کر دی گئی تھی۔ اس پالیسی کے تحت جو ترغیبات فراہم کی گئی ہیں، ان میں سنٹرل کیپٹل سرمایہ کاری سبسڈی اسکیم، سنٹرل انٹیریسٹ سبسڈی اسکیم، جامع انشورنس اسکیم، ویلیو ایڈیشن بیسس پر ایکسائز میں چھوٹ اور 100 فیصد انکم ٹیکس چھوٹ شامل ہے۔

ہماچل پردیش اور اتراکھنڈ کیلئے خصوصی پیکج اسکیم

حکومت ہند 7 جنوری 2003ء کو اتراکھنڈ اور ہماچل پردیش کی ریاستوں میں صنعت کاری کے فروغ کے لئے صنعتی ترغیبات کے ایک پیکج کا اعلان کیا گیا تھا، جو 6 جنوری 2003ء تک 10 سال کی مدت کے لئے شروع میں نافذ کیا گیا تھا۔ اس میں 7 جنوری 2013ء سے 31 مارچ 2017ء تک مزید مدت کے لئے توسیع کر دی گئی تھی۔ ترمیم شدہ پیکج کے تحت تمام نئے یونٹوں اور موجودہ یونٹوں کے لئے کیپٹل سرمایہ کاری سبسڈی فراہم کی گئی ہے۔

جموں و کشمیر کیلئے خصوصی پیکج اسکیم

جموں و کشمیر ریاست کے لئے ترمیم شدہ خصوصی پیکج اسکیم 14 جون 2017ء تک ویلڈ ہے۔ اس اسکیم کے تحت مالی امداد فراہم کی گئی ہے۔

م ن - ح ا - ک ا

